

It-Twelid ta' Sidna Ġesù Kristu
Is-Sibt 25 ta' Diċembru 2021

Aħbar Tajba

Is 9, 1-6

Salm 95 (96), 1-2a.2b-3.11-12.13

Tit 2, 11-14

Lq 2, 1-14

“Tibzġhux għax araw, qiegħed inħabbrilkom ferħ kbir, ferħ li se jkun għall-poplu kollu. Illum, fil-belt ta' David, twildilkom Salvatur, li hu l-Messija, il-Mulej.”

Qatt waqftu taħsbu min kienu n-nies li ndunaw x'kien qed jiġri fil-lejl tal-ewwel Milied? Min jaf kemm kien hemm nies imqajma matul dak il-lejl u anqas indunaw x'kien qed jiġri ftit 'il bogħod minnhom?

Ma ninsewx li Betlehem kienet mimlija b'ħafna nies li ġew biex jinkitbu. Min jaf kemm kien hemm nies li bħal Marija u Ġuzeppi kienu qed ifttxu post fejn joqogħdu, iħabbtu bieb wara l-ieħor? Min jaf kemm-il darba n-nies ta' Betlehem kellhom iqumu biex iwiegħbu l-bieb biex jgħidulhom li post għalihom ma kellhomx. Min jaf kemm kien hemm nies għassa madwar il-belt minħabba l-għadd kbir ta' nies li żdiedu. Imma fost il-ħafna nies li kienu f'Betlehem jew fil-viċinanzi tal-belt, f'dan l-Evangelju nara li l-uniċi nies li laqgħu l-istedina

kienu grupp ta' rgħajja. Tgħiduli mhux bil-fors jekk l-angli lilhom biss deheru?

X'gara eżatt dak il-lejl ma nafux għax l-Evangelista jagħżel li jkellimna fuq min laqa' l-istedina biss. Alla seta' baġħat messaġġi differenti lil nies oħra. Imma f'din is-silta kultant taħbarilna parti importanti ħafna. Barra l-angli, li kienu l-messaġġiera tar-rgħajja tagħna, kien hemm messaġġiera oħra. Tafu min? Ir-rgħajja nfushom. Jekk tkomplu taqraw issibu, li wara li marru u raw b'għajnejhom dak li kienu ħabbrulhom l-angli, ir-rgħajja ma marrux lura fuq xogħolhom qisu qatt ma kien xejn u lanqas marru jorqdu tafux. Le, dak li kienu raw kien tant kbir li ma setgħux iżommuh għalihom u allura hekk kif telqu minn ħdejn Marija u Ġuzeppi, dlonk marru fil-qalba

tal-belt bħala messaġġiera għan-nies ta' Betlehem. Jekk dawn laqgħux l-istedina ma jgħidilniex imma l-Evangelista jrid jurina kemm hu sabiħ li naqsmu l-ferħ li jġib Alla f'ħajjitna mal-oħrajn.

L-Evangelista jixtieq li bħar-rgħajja naċċettaw l-istedina ta' Alla u nħalluh jidħol f'ħajjitna. Imma mhux hekk biss. Irridu wkoll naqsmu dan il-ferħ għdid li jġib Alla ma' dawk kollha li niltaqgħu magħhom. Għalhekk ejjew fil-bidu ta' din is-sena għdida nagħmlu proponiment żgħir li nimxu fuq il-passi ta' dawn ir-rgħajja tal-Evangelju u bħalhom insibu ħin li nħallu dak li nkunu qed nagħmlu biex immorru niltaqgħu ma' Alla. Hawn ħafna postijiet u għaqdiet li jistgħu jgħinuna. U x'ħin insibu post li jolqotna nibdew nippruwaw inħeġġu lil sħabna biex jagħmlu l-istess.



Il-Ktieb tas-Salmi

Il-ktieb tas-Salmi li jinsab fit-Testament il-Qadim tal-Bibbja hu gabra ta' kant ta' tifhir lil Alla li skont it-tradizzjoni popolari Lhudija l-maġġoranza tagħhom ġew miktubin mis-Sultan David u mit-tifel tiegħu Salamun. Il-poplu Lhudi kien jitgħallem dawn is-Salmi u kienu ta' sikwit jitekantaw jew waqt ċelebrazzjonijiet kif ukoll fid-djar mal-familja. Strumenti bħall-arpa, kitarri u tncbar kienu jintużaw biex jakkumpanjaw dawn

is-salmi. Is-Salmi huma eżempju mill-eqdem ta' Mużika Sagra li bdiet tintuża għal skopijiet ta' qima u tifhir lil Alla.

Salm 33 isemmi l-mod kif kellhom jitekantaw u jindaqqu s-Salmi: "Għannu ġusti, bil-ferħ lill-Mulej; jixirqilhom ifaħħruh in-nies sewwa. Faħħru l-Mulej bid-daqq taċ-ċetra; għannulu fuq l-arpa b'għaxar kordi. Għannulu għanja ġdida; doqqulu bis-sengħa

u b'lehen qawwi." Salm numru 150 jagħmel referenza għal strumenti li s-Salmista u dawk li jakkumpanjaw is-Salmi kienu jdoqqu: "Faħħruh bid-daqq tat-tromba, faħħruh bl-arpa u ċ-ċetra! Faħħruh bit-tanbur u biż-żfin, faħħruh bid-daqq tal-kordi u tas-sfagar! Faħħruh bid-daqq qawwi taċ-ċimbali, faħħruh bid-damdim taċ-ċimbali! Din hija stedina mis-Salmista biex infahħru lil Alla b'kull xorta ta' strumenti mużikali.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



**Dan l-Avvent
ejja magħna
fi vjaġġ wara
kewkba speċjali
li se tlaqqagħna
ma' sultan ġdid.**

**Kuljum se timxi
pass iehor
fl-istorja li
bidlet id-dinja.**

STORJA TAL-MILIED | KALENDARJU TAL-AVVENT | Ktieb Tat-Tpingija

Ibagħtilna email fuq
info@mediacentre.com.mt

€1 VAT
inkluża

jew ordnaw online minn
sayitmalta.com



**GHAŻEL PRODOTTI LI JIBDLU
HAJJET IN-NIES GĦALL-AĦJAR!
GHAŻEL IL-KUMMERĈ ĠUST**



**SAY IT!
HANUT TAL-KUMMERĈ ĠUST**

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

AĦBAR TAJBA hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jorndna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100.

 **mediacentre**

YOUTHEME
FOUNDATION